

koi ea te mate i to ratou hoenga atu. Ka utaina nga punga e rua ki runga i te waka, kotahi i te ta, kotahi i te ihu. Ka oti nga malinga a nga tohunga, ka marama hoki te putanga ki waho o te totouka o te Kiekie, ka kitea mai e te pa e Wharekura, kua mohio a Apanui ko Tuwhakairiora. Ka tu ia i te ngutu o te pa me tona taiaha. Kei te heke iho nga matua o te pa, kei te whakatakoto ki te unga atu o te waka ki uta. Te tatanga atu ka tukua te punga o te ta ka hoe atu. Ka maranga mai nga matua, ka tukua te punga o te ihu ka hutia mai to muri, ka manū atu te waka i waho, pena tonu te mahi. Kei te titiro tonu a Tuwhakairiora ki te kura o te taiaha a Apanui, me te ki ano, ki te Hokowhitu, "Ko nga matua e takoto mai nei i uta kaore e tu te ringa, he waevae wera e kaia ana e te ahi kumea te taura o te punga, me tu katoa ki runga kia ki te waha." Ka mutu nga tohutolu a Tuwhakairiora, kei te titiro tonu ia ki a Apanui. Te aranga o te kura o te taiaha a Apanui ki runga, kua mohio ia kua puta katoa te kairakau ki waho. Ka kua e Tuwhakairiora kia tu katoa ki runga. Kia hutia te punga kia ki te waha. Me te Kapunga-a-moho te mahitanga o te Hokowhitu ki uta. Kua puta tonu a Rongoitekai ki mua, he putanga tona he putanga hoki to Tuwhiwhirangi. Na Tuwhiwhirangi tonu te taiaha tuatahi ki a Rongoitekai, he ikitia rawatia, ko Tutawhiwhirangi. Kua eke ia ki runga ka whakatamarahi, ara, kua pepeha, "Taku tangata pakauroroha i te Whakaumu i te waha o Rerekohu ka whakaheia, ko Tutawhiwhirangi." Ka patua e te Hokowhitu nga matua, ka whati hoki. E kua ana ahu rawa atu ki te pa kua tutakina e Apanui nga kuaha. Te mutunga o te riri ka purangatia te parekura. Ka tikina tama a Apanui i runga i te waka ka amohia ki te pa, me Tuwhakairiora hoki, i noho tonu hoki ia i runga i te waka. Ka whakaatamiratia ano a Rahutao e Ngatinua, ka ubia nga kakahu whakaatamira e Tuwhakairiora, ka tangihia hoki e Apanui tana tamaiti. Ka mutu nga mahinga a te ope ka hoki mai. E kua ana no te ata ka manū mai, poutu rawa ake te ra ka u ki Awatere, ki te waha o Rerekohu, ki te awa ano i manū atu ai. He Whakabarururanga ihu waka taua, he tununga karae no te Rangotapu. Ka kua te iwi nei, ara, te Hokowhitu o Ngatinua, ko te Pare o te upoko o Tuwhakairiora. E mau tonu nei ano taua whakatauki, "Ko te Pare o te upoko o Tuwhakairiora."

Kei muri te korero mo Tuhorouta.

MOHI TUREL.

Te Rauaroa, Rangitukia.

TA TIMIKARA, K.C.M.G., M.P.

ITE po o te Wenerei te 15 o nga ra o Mei nei ka whakanuia te Honore Ta Timi Kara rau ko tona hoa wahine e nga tangata o Turanga. Ko te whakaro o nga tangata o Turanga i whakaritea ai taua po hei whakanui ki a Timi, ahakoa kua puta mai ia ki waho o te turanga minita, kaore ano ia i puta atu ki waho i o ratou ngakau, i o te iwi nana ia i kawe atu ki te whare hanga ture mo nga tau 22 ka pahure ake nei ki muri. I mua noa atu i te haora i whakaritea ai hei timatanga mo te hui, ka whakaki te mabi a te tangata, tae rawa ake ki te haora kua kiki katoa nga turu, me nga wahi watea hei tunga mo te tangata. Kore rawa he wahi matatea o te whare i te tangata. He mea tera hei whakahari i te ngakau o te manuhiri o taua po. Ka titiro atu ia ki te tokomaha o nga tangata i haere mai ki te whakanui i a ia, ka wareware noa ake nga uauatanga i wahina i ia i nga taumaha kua pahure ake nei i tu ai ia hei mema mo ratou. Ko nga manuhiri i haere mai i tawhiti ki taua po ko te Pirimia; ko te Honore Maki-tawata; ko Rauri, meama tawhito o Akarana; ko Tirono, meama tawhito o Heretaunga; ko Te Heuheu; ko Taonui me Anaru Eketone. Ko Wiremu Peti, te mea o te raone, te tiamama o te hui. Ona kupu tuatahi tonu he powhiri ki te Pirimia raua ko tona hoa minita me era atu hoki a nga manuhiri whakaeke, i naere mai nei ki te whakanui i te po a nga tangata o Turanga. Mutu rawa ona mihi ki te whare, katabi ka huri ki te manuhiri o te po. He maha nga kupu atahua a te Mea i whakapaaki ai mo Timi, mo tona kaha ki te mabi i nga mahi i hoatu ai ki a ia. Timatai rawatia mai ona korero i te tamarikitanga o Timi a tae rawa mai ki taua po. Ko te kupu nui o roto i ona korero ko te wairua rangimarie i roto i tona manuhiri mai, o tona tamarikitanga a tae noa mai nei ki puanei kaore tahi he hoariri o Timi, i roto rane i te whare, i waho rane.

TE MIHI A TE IWI.

Ka mutu enei korero a te Mea, ka mau ia ki te mihi a te iwi. I tenei wa ka whakatika mai a Timi ki runga tu ai, whakarongo ai ki nga kupu o te mihi e korerotia atu ana e te Mea. Ko taua mihi he mea hanga penei me nga whakaahua nunui e whata nei i roto i nga whare; he hanga pai ki te matakitaki atu. Ko nga kupu enei o taua mihi:—

"Ki te Honore Ta Timikara, K.C.M.G., M.P., Turanga. Turanga, Mei 15, 1912. E hoa,—He nui te hari o matou ngakau ki te whakaatu ki a koe i te nui o to matou mihi ki